

## పెళ్ళాన్ని ప్రేమించు

హఠాత్తుగా నరసింహం భార్య తలుపు తోసుకొని చకచకా లోపలి కొచ్చింది. దాంతో అతను చేతిలో వున్న పేకముక్కల్ని అలా పడేసి, తన ముందున్న చిల్లర డబ్బుల్ని ఏరుకొని జేబులో పోసుకున్నాడు. ‘ఓస్తానరా. పనుంది’ అనెనా చెప్పకుండా (పైగా సిగ్గులేక ముసి ముసి నవ్వుహటి మొగాన పోసుగుని) వెళ్ళిపోయేడు. అతనేమీ చెప్పకపోతే పోయేడుగాని, మిగతా నలుగురం ఎందుకు మాట్లాడలేకుండా అయిపోవాలని అనిపించినట్టుంది. ‘అరె!’ అన్నాను. రంగరావు నా చెయ్యి నొక్కాడు. నేనేదో తొందరపడి నరసింహానోస్తా అతని భార్యనో ఏదేనా అంటానని గాబోలు రంగరావు భయం. రంగరావును కున్నది రైజే. నేను ‘అరె’ అంటున్నప్పటికీ అవిడి చీరచెంగు ఇంకా గదిలోనే ఉంది. అవిడ తటాలున ఇటు చూసి ‘ఎవరు అరె అన్నది?’ అన్నట్టు మొహం పైకెత్తి ‘మీ మొహం. మీలో సమాధానం చెప్పేదైర్యం ఉన్న వాళ్ళున్నారా?’ అన్నట్టు తలెగరేసి నిర్లక్ష్యంగా వెళ్ళిపోయింది.

‘ఛ! వెళ్ళి చేసుకోకూడదండీ!’ అన్నాడు మల్లిక్ తన ముక్కలు కింద బొర్లాపడేసి. ‘లేకపోతే ఏమిటి న్యూసెన్సు? మనం చేస్తున్నపని సుమతీకతకంలో లేదుగదా అని—ఈ మాత్రం చిల్లర డబ్బుల చీట్లాటకే ఆ సత్యభామగారు అంత యిదై పోవాలా?’ అని ‘ముఖ పూర్వకంగా’ వాపోయాడు.

‘వాళ్ళ సంసారానికి ఇతగాడు ఓడిపోతున్న చిల్లరడబ్బులేగొప్పేమో నోయ్. అందులోనూ ఎప్పుడూ మనవాడిది లెదరు హాండాయెను. మనం పంచితే వాడికి పడదు. వాడు పంచితే ఎవడికీ పడదు—ఎందుకు పోనిస్తూగొడవ?’ అన్నాను.

‘ఏమన్నా అనండి గురువుగారూ. జీవితంలో ప్రతిక్షణం ఈ పెళ్ళానికి భయపడి నర్సింహం ఎంతకాలం కాపరం చెయ్యగలడు?’ అన్నాడు మల్లిక్.

‘పెళ్ళానికి భయపడి కాదోయ్— పెళ్ళాన్ని ప్రేమించి!’ అన్నాడు రంగరావు.

‘అ. ఇహ అడిగినట్టే. ప్రేమించడానికి ఈ మహాంకాశే దొరికిందా! పెళ్ళామైతే ఆటోపోయెను—ఈమె నుంచి స్వేచ్ఛ పొందటం నరిసింహం కనీస కర్తవ్యం.’

‘అబ్బబ్బా—అది కాదయ్యా. ఇండులో శరీర స్పర్శలూ, వర త్రీ చై తన్యం సవతుల మధ్య అనూయ ఇన్నోటి లేవయ్యా కురాడా. ఇతను పేకాట ఆడు తున్నాడని—ఓడిపోకపోయినాసరే—ఆవిడి మనస్సులో బాధపడుతున్నాడనుకో. ఆ బాధ ఆవిడికి లేకుండా చెయ్యడం కూడా ఆవిడిని ప్రేమించడమే అంటా న్నేను—, అన్నాడు రంగారావు.

నాకు ఢీలీలమీద నమ్మకం తక్కువ. ఏదెలా జరిగిపోతే దాన్నలాగే తీసు కుంటాను. ఏదో జరగడం, దానికి అర్థం చెప్పడంకోసం వెనక్కిళ్ళి, యికా వెనక్కిళ్ళి ఆ వ్యక్తి చిన్నతనంలో ఎలాంటి వాతావరణంలో పెరిగాడో ఏ అయా దగ్గర ఏ పాలు తాగేశాడో ఆరా తీపేసి “అల్లా చెప్పుమరి! అంఘకే యిదీ!” అని అరచెయ్యి వెనక్కి విరిచే శ్రీకృష్ణుళ్ళంటే నాకు భయం,

“అహో! ఏమి సమర్థన! దీని ప్రకారం ఇంకో త్రీతో సంబంధం వుండీ కూడా పెళ్ళాన్ని ప్రేమించడం సాధ్యమేకద! అంత మర్యాదగా లేదేమోనండి,” అని రంగారావును వెక్కిరించాను.

“రమాకాంతం మేష్టారు మాట్లాడ్డంలేదు. ఆయనేదంటే దాంతో నేనేకీభ విస్తాను. అంటే అవ్ కోర్స్ పాలిసీ మేటర్స్ కాదనుకోండి—ఈ నరిసింహం సత్యభామగారు; అంతవరకూ సుమండీ” అని మల్లిక్ బాసిపట్టు వేసుక్కుర్చు న్నాడు.

రమాకాంతం చిరునవ్వు నవ్వాడు. సిగరెట్ నుసి దులిపి చిరుహాసాన్ని చిద్దిలాసంగా చేసి “నేనూ పెళ్ళాన్ని ప్రేమించే దాళ్ళలోకే ఒస్తానోయ్” అన్నాడు.

“అయితే మరి నే వెళ్ళాస్తానోయ్. మీ అందరూ పెళ్ళాలున్న వాళ్ళు. వీలయితే ఇక్కణ్ణుంచే వాళ్ళని ప్రేమించుకోండి” అని మల్లిక్, కష్టపడి వేసు కున్న బాసిపట్టు విప్పేసి లేవబోయాడు.

రమాకాంతం మందహాసంతో ఏదో ఉపన్యాసం ఇచ్చే ధోరణి కనడ తోంది. కనీసం ఓ వృత్తాంతమైనా చెప్పక పోతాడా అని అశగా ఉంది. ముఖ్య మైన ఆడియన్స్ మల్లిక్. అతను వెళ్ళిపోతే మేమంతా మల్లిక్ చెప్పినట్టు ముగ్గురం ఒకే సెక్ట్. రక్తిగట్టదు. అంచేత అతన్ని జెబ్బవట్టుకు కూచో బెట్టేను.

“పెళ్ళాన్ని ప్రేమించడం సంగతుంది చూశావా! దానిలో ఒక చిన్న తికమకుందోయ్. ఇతరుల దగ్గర ఏది శృంగారమో ఏది బూతో స్పష్టంగా చెప్పగలం; ఏర్పాటుగా వేరు చేసుకొని అవసరమైనంత వరకూ ప్రరత్నించ గలం, భార్య దగ్గర కొచ్చేటప్పటికి వాటిమధ్య తేడా పెంట్రికవసంత అయి పోయి విడదీసుకోలేక రెండూ కలగాపులగం చేసేస్తాం.”

“ఏమిటో, అంతా మీ బైనామియర్ థియరమెలా గొడవగా ఉంది మేష్టారూ!” అన్నాడు మల్లిక్ తల గోక్కుని.

“నాకూ మొదట్లో అట్లాగే ఉండేది; శాపమో వరమో గాని, అప్పట్లో నా కొచ్చిన అపర్చునిటీస్ రంగారావుకొస్తే శత-మానం దాటి వుండేవాడేమో!”

మల్లిక్ ‘శత-మానా’నికి నవ్వాడు. “అయితే, గురువుగారు, శిలమే కాపాడుకున్నానంటారా. మానం కూడానా?”

అందులో వెటకారం రమాకాంతానికి తగిలినా అతను చెక్కు చెదరలేదు. “మానం కాపాడుకోవలసే ఒచ్చిందోయ్, ఎప్పుడూకూడానూ, ఒకనాడు, దీనమ్మా సిగాతరగా, మూడు పరీక్షలు వొక్కరోజునే తగలడాయయ్యా.”

“మూడా? — అంటే ముగ్గురమ్మాయిలు వొక్కరోజునే వలచానండీ అంటూ తగులుకున్నా రేమిటి, కొంతదీసి?—సారీ - తటస్థ పడ్డారేమిటి?” అన్నాడు మల్లిక్ కవ్వింపడాని కన్నట్టు.

‘ఎబ్ సర్!’ అన్నాడు రంగారావు అసూయ ధ్వనించే కంఠంతో. పైగా నా వేపు చూసి నన్ను తనకి మద్దతుండమని తనతోబాటుగా నన్నూ అసూయ పడమని తలెగరేశాడు.

నాకేం వారుగుతుంది ?

సరే. ఏవరు చెప్పమని వొత్తిడి చేస్తేనేం; చెబుతున్నప్పుడు ఎవరు అడ్డు తగిల్తేనేం; ఆ తరువాత రమాకాంతం చెప్పిన కథ యిది.

\* \* \*

1961 నాటిమాట—అప్పట్లో బెజవాళ్ళో ఏదోదిక్కుమాలిన హైస్కూల్లో ఫస్టు అసిస్టెంటుద్యోగం వెలిగిస్తున్నానన్నమాట. హఠాత్తుగా ఓ రోజున ఆ స్కూల్ హెడ్మాస్టరు పూర్తిగా దిక్కుమాలినవాడై దేవుడి దగ్గరి కెళ్ళిపోయేడు. నేనేగదా తరవాత హెడ్మాస్టరు గావలసినవాణ్ణి అని నేను యిదపుతూ వుండ గానే ఆ ప్రాంతంలో కొంచెం దన్నున్న మేష్టారింకొహోయన, ఈ ఫస్టు అసి

సెంటుగారు, నే నుండగా, ఫలానా పరీక్ష ప్యానుకాకుండా హెడ్మాష్టరెలా అవు  
డంటూ పై ఆధికార్లకి తాయితాలు పంపేడు, దాంతో అతని మొర తక్షణం  
వినకపోయినా, నాకు ఓ తాఫీదు పంపేరు. 'గబుక్కున పరీక్ష ప్యానవుతావా,  
లేకపోతే దించేమంటావా? అని,

అందుకు, వెళ్ళేనన్నమాట; గుంటూరు, మొదటి పరీక్షకి. వింటున్నావా.  
రంగారాప్?

సరే, పొద్దున్న పరీక్ష రాశాను. ఒకళ్ళో ఇద్దరో ఫ్రెండ్స్ వున్నారు  
చూడ్డానికి. ఎండలో ఏం వెళతానని నిర్దలేచాక చూసుకుందామని హోటల్లో తీసు  
కున్న రూమ్ లో పడుకున్నానన్న మాట.

తలుపు దబదబా కొడుతున్నట్టొచ్చిన కలతో తెలివొచ్చింది.... కలగాదు.  
ఎవరో నిజంగానే తలుపు కొడుతున్నారు. ముందుగా 'ఒస్తున్నా' అని కేకేసి  
కిటికీ తలుపు తెరిచేను. ఎండ!

వాచీ చూసుకున్నాను, మూడున్నర! నాలుగై నా లేదు, ఆరై నా లేదు; రాత్రి  
పడై నా కొన్ని వూళ్ళలో గడ్డు తగ్గదనలు.

వడగాలి కెరటం తగిలి మొహం మండి ఎవరో అనవసరంగా తిట్టినట్ట  
యింది. భయంతో కిటికీ మూసేను, ఇంత ఎండా మరిచి నేన్నిద్దరపోతూవుంటే  
బంగలాటి నిద్ర పాడుచేసి దీన్ని జ్ఞాపకం చెయ్యడానికి పనిగట్టుకుని ఇంత  
ఎండలోనూకష్టపడి ఇంతదూరంవొచ్చిన మహానుభావులు. (పాపాత్ములు) ఎవరో?  
క్షణంసేపు విసుక్కున్నాను. బహుశా ఆ క్షణమే మంచంమీంచి చురుగ్గా వొక్క  
గెంతు గెంతి తలుపు తెరిచేను.

రమాదేవి !

వెనక్కి తిరిగిపోయాను. బహుశా; నా కావిడతో వున్న పరిచయం,  
స్నేహం, ఆవిడకి నా నిద్దర మొహం ఫస్టు హేండ్ గా చూపెట్టడాని కంగీకరించ  
లేదనుకుంటాను. అనుబంధ తటాకపు ఆఖరు సోపానం దిగేవరకూ అసలు  
స్వరూపం చూపించడానికి బుద్ధి పుట్టదు కాబోలు, మరి ఇంత ఎండలోనూ తిరి  
గొచ్చికూడా ఆవిడ అప్పుడే విడిచి మల్లె పువ్వులా ఫ్రెష్ గా వుండగలగడంలో  
రహస్యం ఏమిటో!

'రహస్యం ఏముంది! నేను దినమూ లక్ష్మీ టాయిలెట్ సోపునే వాడు  
దును. అది మీకు కూడా' అంటుందేమో. హతోస్మి. ఆవిడ సుప్రసన్నంగా

వుండడానికి చేసిన స్వల్పదరహాసంలో కూడా ఆవిడ ముక్కు సంపంగిలాగా బుగ్గలు గులాబీల్లాగా వింతగా ప్రకాశించి పరిమళించేయి.

భళిరా, ఈమె సౌందర్యం ! నాటికి నేటికీ; అరగదియ్యవి సబ్బువిళ్ళలా నున్నగా గట్టిగా వుండి పోయిందే, ఈ రమాదేవి ! అనిపించింది—

తువలు అందుకుని మొహం ఆవిడవేపు తిప్పేతిప్పీనట్టు పెట్టి 'కూచోండి వాస్తాను' అని బాత్రూమ్లోకి వెళ్ళేను.

మొహం కడుక్కున్నాను. పంపులోంచి పదే నీళ్ళు నిర్దాక్షిణ్యంగా వేడిగా వున్నాయి. కర్మకాండ ముగించి అద్దంలో చూసుకున్నాను. నిద్రమీద పొంగి నిండుగా కనబడుతున్న మొహం ఎండకి రక్తమంతా పోసుకుని పడుచు వాడి కోరికలా ఎర్రగా కతినంగా వుంది. కళ్ళు చిన్నవై సన్నవై పోయాయి ఛా; యిలాంటప్పు డొచ్చిందేమిటీ రమాదేవి ! కొంచెం పొద్దుపోయాక; పోనీ వాలేక రారాదూ!

గదిలో అడుగు పెట్టేను; రమాదేవి మాట్లాడడం మొదలు పెట్టింది. నేను దువ్వెన తీసి అద్దం దగ్గరికెళ్ళిపోయి చెరిగిన క్రాపు సరిచేసుకుంటూ చెదిరిన ఆలోచనల్ని కూడగట్టుకుంటూ రమాదేవిని నా ఆలోచనా పరిధిలో విగించు కుంటున్నాను.

'చచ్చేననుకోండి; మీ రూమ్ కనుక్కుందికీ !....వసంత విహార్లు ఈ వూళ్ళో మూడున్నాయట. నాకేం తెలుసు? రిజిఎక్కి వసంత విహారుకి తీసికెళ్ళ మంటే ముందిక్కడికే తీసుకు రాకూడదూ, చచ్చినాడు ! ఆ రైలుస్టేషన్ దగ్గర కాఫీ హోటలుకి తగలడాడు. ఒరే నాయనా, నేను వసంతవిహార్ లాడ్జింగ్ హాసుకి వెళ్ళాలి; అంచేత శాకాహార షోజన - ఫలహార-విశ్రాంతి-శాలకి-తీసి కెళ్ళాలా అని చెప్పేను. అక్కణ్ణించి సరేనమ్మా అంటూ కొత్తపేటో, వాడి మొహం పేటో!....అక్కడికి లాక్కెళ్ళేడు. తీరా మోసి కనుక్కునేసరికి అది లాడ్జింగేగాని మాంసాహార షోజనశాలట....మీ సంగతి నాకు బాగా తెలుసుగా; మొదట్టించీ ఒక మాట - బద్దన్నమాట; ఒక కూర - వంకాయ వేపుడు కూర, ఒక బాణం 'నువ్వు చాలా మంచి' బాణం కదా! — అప్పుడు ఆ హోటలతను ఆడకూతుర్ని ఎండలో ఇంతసేపు తిప్పతావా అని గట్టిగా నాలుగు చీవాట్లు పెట్టేసరికి ఇక్కడికి లాక్కొచ్చేడు. ఎండలో ఇంతదూరం తిప్పి చంపినందుకు మీ దగ్గర రిజిడబ్బులు వసూలు చెయ్యాలివాక.'

నేను నవ్వుకుంటూ “పోస్ట్లోండి ఇస్తాను. మహా అయితే రూపాయిన్నరొ రెండో యిచ్చుంటారు” అన్నాను.

“చాలాల్లోండి సరసం .... ఏమిటండీ యింకా నిద్దరే పోతున్నారా?”

అప్పటికి నా పొరపాటు తెలిసింది....

ఆరేళ్ళయింది రమాదేవీ నేనూ ఆ రోజున కలుసుకొని. అక్కడ ఆ గుంటూర్లో అలా మళ్ళీ కలుస్తామని అనుకోలేదు. ఆ మాట కొస్తే అసలు విడి పోతామనే ఎవ్వరూ అనుకోలేదు.

ముందు రోజునే హోటల్లో రూమ్ తీసుకొని సాయంత్రం గవర్నమెంట్ వుమెన్స్ కాలేజీకి వెళ్ళి నా నెంబరు ఏ హోల్లో ఏ బెంచీమీద వేసేరో చూసు కున్నానుగా, వెస్టు గ్యాలరీలో కిందినుంచి మూడో వరసలో మధ్యన వేసేరు నన్ను. పరీక్ష తొమ్మిది గంటలకిట. ఏ పరీక్షకై నా పావుగంట ముందుండడమే నాకు అలవాటు. ఎనిమిదిమ్ముప్పావుకే సీట్లో చేరేను. అటూ యిటూ ఎవరూ రాలేదు. పైకి కిందికి చూసేను. గేలరీలో పైన ఆఖరువరసలో నించుని నవ్వుతూ విష్ చేసేడు కామేశ్వర్రావు. అతనూ నేనూ విజయనగరంలో క్లాస్ మేట్లుం. అతనూ ఈ గుంటూర్లోనే ఎలా తటస్తపడ్డాడో అని ఆశ్చర్య పడుతూనే వున్నాను: ఇంతలోనే కిందినుంచి వెయ్యిరకాల పువ్వుల కలగలుపు గుణాళింపుతో వచ్చే సింది రమాదేవి. ‘మళ్ళా మీ పక్కనే నండోయ్, నేను!’ అన్నాది. పలకరింపు లోనే దిలిపినవ్వు వాలక బోసుకుని.

నా నోటి మీదుగా ‘అరె!’ అన్న రెండక్షరాలూ ఆక్షణం వినీ, నామొహం మీద ముఖ్యంగా ఎక్కువ తెరుచుకున్న నా రెండు కళ్ళమీద; చూపు నిలిపి కామేశ్వర్రావు గమనిస్తున్నట్టున్నా. ‘ఏమిటీ అదృష్టం!....మళ్ళీ ఇన్నాళ్ళకి- ఇన్నేళ్ళకి’ అన్నాను.

‘ఆ ఆ ఆ - ఆగండి, పూర్తి చెయ్యకండి, పళ్ళూడిన ముసలిది కుచ్చిళ్ళను సవరించుకొంట అనొస్తుంది కదూ, డాం తరవాత? అమ్మబాబోయ్ అది నామీద ప్రయోగించకండి’ అని పకపకా నవ్వేసి, ‘నిజానికి అదృష్టం నాది కదండీ.’ అన్నది రమాదేవి.

కామేశ్వర్రావు దగ్గరగావచ్చి చేతులు కలిపి పలకరించి, “నా ఆశ ఏరాశేనా యింకా!” అన్నాడు.

“ఏమిటా నీ ఆశ?”

“మరేమీలేదు, ఆ ఇన్విజిలేషన్ కి వచ్చే అతను మనకి తెలిసినవాడే కదా; హాయిగా నిన్ను నా పక్కకో నన్ను నీ పక్కకో మార్పించుకుందామనుకున్నాను. ఈవిడ పక్క చేరాక ఇంక నువ్వొప్పుకుంటావా!” అన్నాడు.

“అయినా కామేశ్వర్రావు! నీ వెరిగానీ, ఇన్విజిలేషన్ కొచ్చే అతను తెలిసినవాడై నప్పుడు ఇంక నా ప్రమేయం దేనికిరా! నువ్వెక్కడున్నా గుప్పెడు తెచ్చుకోగలవు! (మార్పులు) అసలు వొడ్డించేవాడు మనవాడైతే కొనవరసలో కదా కూర్చోవాలి; సరే, సరిపోయింది! నిన్నెలాగూ గేలరి చివర్ని వెయ్యనే పేసేరు!”

“పోన్లారా!— ఏమి, రమా దేవిగారూ; నమస్కారం! జ్ఞాపకం వున్నామా?”

సరే; పరిక్షల్లో నా పక్కన కూచున్న వాళ్ళెన్నడూ చెడిపోలేదు. అప్పుడూ అప్పుడూ రమా దేవికి నోటితోనూ పుస్తకాల్లో గుర్తులు పెట్టి కాపీ లందిస్తూ మూడు గంటలూ కూర్చుని రాశాను. నా మాటలు సరిగ్గా అర్థంగాక, పుస్తకాల్లో గుర్తులు ఎక్కణ్ణించెక్కడికో అర్థంగాక రమా దేవి స్వంత సైత్యం కొంత ఇత చేసి రాసినట్టుంది. “శుభ్యాహ్నం మీరుంటే మీ రూమ్ కొచ్చి పేపర్లు వాల్యా చేయించుకోవాలండీ—మీ అడ్రస్ చెప్పండి....” అన్నాది రమా దేవి. నేనేదో యాదాలాపంగా, ఒస్తుండా ఏమిట్లే అన్నట్టుగా వసంతవిహారు, రూమ్ నెంబరు ఆరు అని చెప్పేను. అప్పుడావిడ అంతమందిలోనూ పకవకా నవ్వేసి ఏమిటండీ మీ పరభ్యానం! నే నొస్తానంటే అయ్యో మీర్రావడమేమిటి నేనే వొస్తాను; మీ ఎర్రదసివ్వమని మాటవరసకైనా అన్నారుగాడు!” అని; “సరే లెండి; మా చుట్టాలింటికి మీర్రావడం దేనికి; మీ హోటలుకే నేనొస్తాను!” అన్నది.

ఇప్పుడిలా ఇంత ఎండలో ఆవిడ అన్ని వీధులూ తిరిగి తిరిగి వస్తే ఆవిడిని నిలబెట్టి మాట్లాడించడమే కాక పోసితే రిజైడబ్బులు ఇచ్చేస్తాననడం ఆవిడికి కష్టంగానే వుంటుంది మరి.

“సారీ మిస్ రమా దేవీ! మిస్కూర్చి చాలా శ్రమపెట్టేను.... అయినా అంత ఎండకన్ను ఎరురనట్టి రాచముద్దుల గుమ్మవి కాదుగదా” అని నేనూ పెంకెతనంగా నవ్వి “ఒస్తానుండండి. మంచి కూర్చింక్ ఆర్డరిస్తాను. అంత మంచివి కావనుకోండి; ఏదో—మనం వెళ్ళక్కర్లేకుండా ఒస్తాయి” అని గది లోంచి ఇవతలి కొచ్చేను. వరండాలో ఎవ్వరూలేరు. చకవకా మెట్లుదిగి కింద

కొచ్చి ఆర్డర్ చేసి పైకి వెళ్ళేసరికి రమాదేవి మంచంమీద మతం వేసుకు కూచుని నా పిక్టోరియల్ డైరీ తీసి చూస్తోంది.

అది కొనుక్కోడం పొరపాచేనని ఆ సంవత్సరానికి నూటదెబ్బై ఒకటో సారి అనుకున్నాను. రోజూ అది రాయడం కోసం నేను పెట్టోంచితీసి పైన పెట్టకా తప్పదు; ఎవరోస్తే వాళ్ళు దాన్ని బొమ్మలకోసం అనేమిషతో చూడకా తప్పదు. బొమ్మలు చూసేవాళ్ళు ఆ పక్కనే రాసున్నది చదవరని నమ్మక మేమిటి!

“బొమ్మలు బావున్నాయండీ! గవర్నమెంటు పబ్లికేషనా వుందే!” అని తాను చూస్తున్న పేజీ (జాన్ 20) నుంచి అరదజను పేజీలు ఒక్కసారిగా తిప్పేసింది. ఇహ నేనే ఆరోపణ చేసినా చెల్లదన్నమాట.

“రాసిందింకా బావుంటుంది. చూశ్యేక పోయారా?” అన్నాను. రాసిన రాత విషయం ఆవిడికి జ్ఞాపకం చెయ్యడం ద్వారా తాను చదివిందీ లేండీ వంకర టింకరగా కనుక్కుండామని గాబోలు.

“రాసిందేమోగాని, మీరాత బావుందండీ” అని పుస్తకం నేను తీసు కుంటానేమో అన్నట్టు ముందుకి వంగి కూర్చుంది. ఆ కూరోడంలో ఆమె శరీరంలోని చిలిపి వంపులు కనబడి కళ్ళూ మనసూ పని చెయ్యడంలో నా నోరు మూతపడింది.

జాన్ 20; ఆ రోజు పొద్దున్న పరీక్ష నుంచి రాగానే రాశాను. ఆ డైరీలో ఒక్కొక్కపేజీలో ఏడురోజుల సంఘటనలు ఇమడ్చాలి. నిజానికి ప్రతిరోజూ డైరీలో రాసుకోవలసినంత విశేషం ఏమీ జరగదు. ఏదేనా జరి గింది రాసుకోవాలంటే పేజీలో ఏదోవంతు ఎక్కడైనా సరిపోతుందా? రాయవల సిందేమీ జరక్క కొన్ని నెలలు ఖాళీగా వుండిపోతాయి. కాని రాసే రోజూస్తే వారాలు వారాలు నిండిపోతాయి.

జాన్ 20. అని పున్నచోట మొదలు పెట్టి రాసింది నాలుగు పేజీలు ఆక్రమించుకుంది. చాలాకాలం తరవాత రమాదేవి పునర్వర్ధనం— ఆదృష్టం నావని నేనంటే తపెదని ఆమె అంది. ఒక్కసారి, సాతరోజులు—రాజ మండ్రో మేం బియ్యిక్రీ వడవడం; మేమిద్దరం గోదావరి గట్లంట్ల పిచ్చార్లు; ఇంగ్లీషు సినిమాల తెళ్ళిపోతాలూ, ఆదివారాలు యిద్దరం కలిసి ఏ బొబ్బిర్లంకకో, అమలాపురానికో, కొవ్వూరికో మాయమైపోతూ వుండడం; మా విహారాలనీ,

వ్యవహారాల్ని మనస్ఫూర్తిగా ఆమోదించి ప్రోత్సహించే రాజుగారు వారి ధాన్యం మిల్లా—అన్నీ జ్ఞాపకం వచ్చాయి.

అప్పట్లో ఒక చిత్రమైన సంఘర్షణలో పడ్డాను. అది సంఘర్షణ అనే సంగతి నాకు తెలియక ఒక తమాషా అయిన మనస్తత్వంలో పడిపోయాను. అదెలాటిదంటే ఇప్పుడు పొడిమాటల్లో చెప్పడం కష్టం. ఢియరీ ఆఫ్ ఇండక్షన్ ఫ్రాయిడ్ కి తెలిస్తే ముందుగా మనస్తత్వ శాస్త్రంలో దానిమీద చర్చించే వాడేమో.

మా బియ్యాడీ బేవ్ లో ఇంగ్లీషూ, లెక్కలూ తీసుకున్నవాళ్ళం మొత్తం యాభయ్యారు మందిలో ముచ్చగా ముగ్గురే లేడీ స్టూడెంటు. రమాదేవి నాతో అధికమైన చనువుతో ఉండి దాదాపు ఆ తొమ్మిదినెలలూ నా పక్కనే వుండేది. మగిలిన ఇద్దరూ అసలు మగవాళ్ళతో కలిసి తాము చదువుకుంటున్నామనే చైతన్యం కూడా లేనట్టుండేవారు. పలకరిస్తే ఫస్టుఫారం అమ్మాయిల్లా ముడుచుకు పోయేవాళ్ళు.

నాకూ రాధకీ కొత్తగా పెళ్లైంది. దానవాయిపేటలో కొత్త కాపురం. కొబ్బరిచెట్లగాలి ఇంటివాళ్ళు మాకోసం ప్రత్యేకంగా వదిలిన డాబా మీది గడి— చూసేదంతా నునులేత ఆకుపచ్చ రంగులో కనబడే దనుకొంటాను. మహా సరదాగా ఉండేవాణ్ణి. రాత్రయితే ఎప్పుడు తెల్లవారుతుండా అని, పగలైతే ఎప్పుడు రాత్రవుతుండా అనీ మహా ఆదుర్దా పడిపోయే వాణ్ణి జ్ఞాపకం.

నాకెంత సరదాగా ఉత్సాహంగా వుండేదో రాధ కంత కొత్తగా మొహమాటంగా ఉండేది. నా సరదాకీ, ఉత్సాహానికీ రమాదేవీ కారణమని తెలియనంత సారవశ్యంలో ఉండేవాణ్ణి. నాలో కావలసినంత శృంగారభావం, మృదువైన హాస్యం, చొరవా, చెవుల్లో గుసగుసలాడుకొందుకు తియ్యటి పోసుకోలు కబుర్లు నాకు రమాదేవి సరఫరా చేసేది. ఆవిడ నాకు నేర్పించని గాదు నా తాత్పర్యం. అవన్నీ అక్కడ పుట్టి పెరిగేవి. ఆ తెచ్చికోలు ఉత్సాహంతో రాధను మైశురపించి గెల్చుకొని ఆమెకు నాపట్ల విశ్వాసం, గౌరవం, భయం, ఆపేక్ష ఆర్జించుకొన్నాను. రమాదేవి నన్ను బులిపించి మురిపించి చీవాట్లు పెట్టేది. చిన్న చిన్న దెబ్బలు కొట్టేది, తొడపాశాలు పెట్టేది! నవ్వించి రెచ్చగొట్టేది. పరుగెత్తి వెంట బెట్టించుకొనేది. ఎప్పుడు చూచినా నేనామెని ఏదో చెయ్యబోయినట్టు మొహం భయంతో చూపేది. ఓ పక్క రాసుకు పూసుకు

తిరుగుతూ నేను ఆ చొరవ నద్వినియోగం చేసుకోవడం లేదని గుర్తు చేసేది. ఆవిణ్ణి నేను చాలా నిర్లక్ష్యం చేసేవాణ్ణి. చెయ్యాలనికాదు; పరధ్యానమే; భార్యా ధ్యానమేమో ఒకవేళ. ఏమైనాసరే ఆవిడ నన్ను 'ఏడిపించడం' (అదే, నవ్విం చడం) మానలేదు. ఏదేనా చిన్న కథలో అయితే, ఆడది తాను నవ్వించిన మొగవాడు ఎంతకీ దారికి రాకపోతే వాడిని పురుగు కింద జమకట్టడం లేదా హతాత్తుగా పుత్రపేమ చూపించడం మామూలు. అలా చెయ్యలేదు రమాదేవి.

పోస్ట్ గ్రాడ్యుయేట్ కోర్సుల్లోనూ ప్రొఫెషనల్ కోర్సుల్లోనూ ఇలాంటి చనువూ, ప్రీడమ్-కొంత వుండడం నేను బాగా యెరుగుదును గాని, ఇంత లాగ ఆకర్షణకి పూనుకోడం అనుభవం అయినా అవగతం కానంత పర ధ్యానంలో పడ్డానే అని ఈ జూన్ 20వ తేదీని చింతిస్తున్నాను. క్లాసులో, ఊళ్లో మెలాపున్నా సిటిజన్ షిప్ క్యాంపుల్లో మహా జోరుగా ఉండేది. నా ఉపేక్షంతా కట్టుబాటుగా సంయమ విద్యగా స్వీకరించే వాడిని. రోజూ చూస్తున్న మొహాన్నే పైచోట దూరంగా ఎక్కడో చూస్తే కలగని రసోత్పత్తి ఏదో కలుగుతుంది గాబోలు, అక్కడినించి మురిపెంగా గారంగా పెట్టింది మొహం.

ఆ డైరీలో అవన్నీ రాశాను జూన్ 20 తేదీని, జూన్ 20వ తేదీ క్రింద. 1953 డైరీ తీసి చూస్తే వాటన్నిటికీ మూలం ఉంటుంది. కాని ఇప్పుడు నేరాసుకున్నది ఎంత అందంగా పరిపూర్ణంగా వుంది- అని మురిసిపోతూ మండు పెండలో వెచ్చటి ఫాన్ గాలిలో కూడా మధురమైన కోరికల్లో ఈదుకుంటూ నిద్రపోయాను.

కబుర్లు చెప్పకుంటూ టిఫిన్ తిని కూల్ డ్రింక్ త్రాగేం. తరవాత కూడా కబుర్లు చెప్పకున్నాం. గోడకి రెండు దిండ్లు జారేసుకుని నేను సగం మంచం మీద ఏటవాలుగా పడుకున్నాను. రమాదేవి మిగిలిన సగం మంచం మీద కాసేపు మతం వేసుకుని కాసేపు కాళ్ళు జాపి కుర్చీమీద పెట్టుకుని కూర్చుంది. ఇంత దగ్గరగా ఇంతసేపు, ఇన్నాళ్ళ తరవాత కూచోడం, ఈ ఆత్మీయతా, పొద్దున్న పేపర్లు కాపీలు కొట్టుకోడం; ఇదంతా ఎంతో బావుంది. అడగవలసిన వరం అడగవలసిన తరుణం ఇది. చెయ్యవలసిన చొరవ చెయ్యవలసిన సమయం ఇది. తయారవుతున్నాను. రమాదేవి నా మాట కాదంటుందన్న భయం ఎప్పుడూ లేదు.

ట్రైమ్ చూశాను, ఇంతసేపటికి, ఐదూ, నలభై నిమిషాలు.

“ఎం; బోరుకొడుతున్నానా, పొమ్మంటారా?”

నేను చటుక్కున ముందుకొంగి, చెయ్యివేళ్లం పెట్టి “చీచీ-వరన్నార?” అన్నాను.

“మరి వాచీ చూసుకోడం, ఆవలించడం, ఇవన్నీ ఏమిటి?” పకపకా నవ్వింది.

“ఆవలించలేదే!”

“పోనీ వాచీ చూడం—”

“అదా? సినిమాకి వెళ్దాం అనుకున్నాను—”

“నే ననుకోలేదే!”

“నేననుకుంటే ఒక్కడినీ వెళ్ళాలనుకుంటానా, మీరూ వస్తారు.”

“సినిమా నుంచొచ్చి నేను మా వాళ్ళింటికి వెళ్ళడం కష్టం. వాళ్ళది ఎక్కడో లోపలి వాటా. తలుపు తియ్యడానికి ముందు వాటాల వాళ్ళు విసుక్కుంటారు”

“అక్కడికి మీరు వెళ్ళనే వద్దు—”

“మరి?”

“మీరిప్పుడే రిజిల్తో వెళ్ళి మీ వాళ్ళతో ఊరుకెళ్ళి పోతున్నానని చెప్పేసి సినిమాకి రండి. అక్కడుంచి సినిమా అయిపోగావే యిక్కడి కొచ్చేద్దాం, ఇక్కడే భోంచేసి—”

“భోంచేసి—?” కొంటెగా చూసి నవ్వుతోంది,

“అదే; భోంచేసి, ఇక్కడే పడుకుని, పొద్దున్న ఎవరి ఊరు వారు వెళ్ళుతున్నా.”

“మా వూరికి రాత్రి పదకొండున్నరకి రైలుంది.”

“అంతరాత్రపుడు వెళ్ళిపోనక్కర్లేదు. రాత్రి కిక్కడ హాయిగా—”

“చూద్దాం. ఇలాంటి రాత్రుళ్ళు ఎన్ని గడవలేదు కనుక!”

తలుపు దగ్గర అలికిడైంది. ఒకడవలా బంబ్రోతు కనబడ్డాడు. “నమ స్థారం అమ్మగారూ!” అన్నాడు.

నాకేం ఆర్థం గాలేదు.

“ఏం పోతరాజూ?” అన్నది రమాదేవి.

“అయ్యగారు జీపేనుకుని వచ్చారమ్మా. కింహున్నారు”

“నేను రేపొద్దున్న వస్తాను. మీరెళ్ళండి” అంది రమాదేవి నవ్వుతూ.

మొహంలో ఏదో బెదురు కనిపిస్తోంది.

వాడు వెళ్ళాడు.

“ఎవడీ కపోతరాజు?”

“మా బీ. డీ. వో. బంబ్రోతు.”

“బీ. డీ. వో. ఎవరు?” అన్నాను.

“అబ్బబ్బ!-నేను వర్క చేసేది జడ్. పి. హైస్కూల్లోనండీ బాబూ! మా చుట్టూ బీడీవోలూ, జడ్. పి. అధికార్లు, అనధికార్లు అన్ని రకరకాల కార్లు పరిభ్రమిస్తూ వుంటాయి.”

“ఎక్స్ క్యూజీ-” అంటూ రేయాన్ క్లాక్ షర్టు, ఖాకీ ప్యాంటూ తోడు కున్న ఒక సీతైన యువకుడు గదిద్వారం దగ్గరికొచ్చాడు.

అతన్ని చూడగానే రమాదేవి లేచి నిలబడి “గుడ్ మార్నింగ్ సార్, రండి” అన్నది.

అతను రాగానే “వీరు రమాకాంత్ గారని మాకు చాలా ఆప్తులు, క్లాస్ మేటో కూడాను” అని చెప్పింది నవ్వుతూ.

“గ్లాట్ల సీయా.... రేపు జడ్. పి. పెక్రబరీ. డియ్యివో మనూరొస్తున్నారు. మీరు రిటర్నో జర్నీకి జీవ్ పంపమన్నారని వస్తే, వాళ్ళు కనబడి ప్రోగ్రాం చెప్పేరు. పొద్దున్న తెలిగ్రాం యిచ్చేరుట....”

“నేను పొద్దున్నే వస్తానెండి.”

“మేం రాత్రే వెళ్ళిపోతున్నాం. మీరు మాతో అయితే వాళ్ళాచ్చేలోగా విలేజ్ చేరగలరు. పొద్దున్న ఫస్టుబస్ లో వచ్చినా మీరు తెనాల్లో కనెక్షన్ దొరక్క బాధపడతారు. టైమ్ కి చేరలేరు.”

“అధికాడు సార్! వీరూ నేనూ ఎనిమిదేళ్ళకు మీటయ్యాం. సినిమాకి వెళ్ళి పదకొండున్నర ట్రయిన్ కి తెనాలోచ్చి అక్కణ్ణించి పొద్దున్నే ఫస్టుబస్ లో వస్తాగా! మీరెళ్ళండి. సారీ. మీరు జీవ్ నాకోసం తీసుకొచ్చినట్టున్నారు-”

“మేమూ వెడుతున్నాంగా, సినిమాకి! పదిగంటల కిక్కడి కొచ్చి పికప్ చెయ్యమంటారా?”

“ఎందుకులెండి సార్. నే వస్తాగా! మీరు వెళ్ళండి. నే నెలాగో ఎనిమిది లోపల కొల్లారు చేరుతాను.”

అతను వవల్లేడు. “ఇంత దూరంవచ్చి నేనువేరే. మీరు వేరే ఎందుకు రమాదేవీ. తీరా మీరు ఏ బస్సో ఫెయిలై రాలేకపోతే చాలా కష్టం. రేప్పొద్దుట

వాళ్ళ యన్ క్వెస్టరీ....మీరు లేకపోతే అంతా బూడిదలో పోసిన పన్నీరయి పోతుంది. మీరెప్పుడు రమ్మంటే అప్పుడొచ్చి పికప్ చేస్తాను, చెప్పండి,”

రమాదేవి క్షణం ఆలోచించింది. “ఇప్పుడే వెళ్ళిపోదాం పదండి.... సినిమా మానేస్తాను.”

“ఓ. కే!....క్రింద వెయిట్ చేస్తాను త్వరగారండి, గుడ్ బై ఇంటిల్ మన్” అని బూట్లు టకటక లాడించుకొంటూ వెళ్ళాడు.

“యూస్ రెస్ లోగ్!” అంది రమాదేవి మంచం మీదనుంచి లేచి, అంతే. అదే వీడ్కోలు. అసలు రమాదేవి అక్కడ వుందని వాళ్ళకి ఎలా తెలిసిందా అన్న నా సందేహం తీరనేలేదు.

\* \* \*

ఈనగాచి నక్కలపాలు చేసినట్టుయింది. అక్కడ నేను కూడా బడునిమి పాలకంటే ఎక్కువ ఉండలేకపోయాను. గణగణ వ్యాగ్ లో బట్టలూ అవీ సర్దేను కొని కిందకెళ్ళి హోటలు బిల్డిచ్చేసి బైట వాచ్చి రిజెకోసం ఫుట్ పాత్ మీద నిలబడ్డాను. ఏదో జరిగింది....జరగవలసింది జరగలేదు. అదే జరిగింది.... పూర్తిగా ఈ ఆశాభంగాన్ని భరించే ఓపికలేనట్లుంది. రమాదేవి అల్లక్కడ దాకా వెళ్ళి వాళ్ళకి ఏదో చెప్పి మోసగించి మళ్ళా హోటలు కొస్తుందేమో. వాళ్ళ బంధువులంటికి తన సామాను కోసం వెళ్ళుంటుంది, జీవమీద. అక్కడ ఏదేనా సాకు చెప్పి వాళ్ళని పంపించే సమర్థతవుంది ఆమెకి. వాళ్ళిల్లెక్కడో!

“బావా!” అన్న పిలుపు. పరిచితమైన ఆడగొంతుక,

“శాంత కాదూ?” అనుకుని పక్కకి తిరిగాను.

“అదేమిటి బావా! అప్పుడే మరిచిపోయావా? నేనే!”

“అబ్బబ్బా! మరిచిపోలేదే! మీరీ వూళ్ళో ఉంటున్నారా?” నాకాశ్చర్యంలో నోటమాట రావడం లేదు....చీ, చీ! రెండ్రోజులూ హోటల్లో వుండిపోయానే—

“ఉండు” అని రిజె అబ్బికి డబ్బులిచ్చి దిగింది.

“ఎక్కడికో బయల్దేరినట్టున్నావు” అన్నాను.

“ఎక్కడికీలేదు. చివారుకే, రా, వెళదాం.”

ఇద్దరం నడుస్తున్నాం. “ఎప్పుడొచ్చేవు? చేతిలో సంచీ నువ్వు—ఇదేనా, రావడం?”

నాకు నవ్వాచ్చింది “ఇదా?—రావడం కాదు; ఇది వెళ్ళిపోదానికి ప్రయత్నం. రెండ్రోజులైంది వచ్చి. పరీక్ష కని వచ్చాను.”

“సెలవు లేదా?”

“ఉంది కాని పరీక్షయిపోయింది ఇవాళతో. వెళ్ళిపోదామని..”

“ఓస్! వెళుదువుగాని లెద్దూ! మా ఇంటిలో రెండ్రోజులుండెళ్లు. అసలెప్పుడూ వచ్చేవేకాదు—ఇక్కడి దాకా వచ్చి మా యింటికి రాకుండా ఎలా వెళ్ళిపోతావోయ్!”

“ఈ మారెప్పుడేనా వస్తానెద్దూ, బెజవాళ్లనే గదా, ఉన్నాను.”

“ఇన్నాళ్ళొచ్చేవు, ఇప్పుడెళ్ళిపోతే ఇంకొస్తావు—ఏమిటో—అన్నీమాయమూటలు.”

“మీ పాప నడుస్తోందా?”

“ఏదీ, నువ్వొచ్చి చూస్తేగా, అసలు?”

“అసలేదీ? నీతో రాలేదేం? ఇంటి దగ్గరొదిలేసేటంత పెద్దది కాదనుకుంటానే!”

“సా—రే!—దాన్ని బజారుకి తీసుకొచ్చి నేనెక్కడ భరించవ్రాబాబూ! ప్రాణాలు పీకెయ్యదూ. బజారంతా కొనీమని—ఇవాళ తీసుకు రావలసింది. నువ్వొస్తున్నావని తెలుపైను!—తడాఖా చూపించేది—”

శాంతని అంత వేగిరం మళ్ళీ చూస్తాననుకోలేదు.

“అది సరేలేమీ ఆయనకి ద్రోణాచెలంకోనో, ఎక్కడో కదే, పని?”

“అంతేలే. మేం ఎక్కడ జ్ఞాపకం వుంటాం. నీకు— ద్రోణాచెలం నింపి గుంటూరు ట్రాన్స్పరయ్యేక కాకినాడెళుతూవుంటే ఆ వేళ నువ్వు ఏలూర్లో కనబడి..”

“బానా నుస్మీ: మర్చేపోయేను.”

శాంతని అసలు నేనే పెళ్ళి చేసుకోవలిసింది. నాకది వేలు విడిచిన మేనమామ కూతురు. చిన్నప్పుడందరూ మమ్మల్ని మొగుడూ పెళ్ళాలంటూ గోల చేసేవారు. శాంత వాళ్ళనాన్నకి ఒకరే కూతురు, నేను వాళ్ళ ఇంటిలోనే వుండి బి. యస్సీ. పరకూ చదువుకున్నాను.

చిన్నప్పట్నుంచీ దాన్ని నన్నూ మొగుడూ పెళ్ళాలని ఎంత తరుగుగా అనే వాళ్ళంటే నన్ను మీరు మీరంటూ మన్నించడం అలవాటు చేసుకుంది శాంత.

బొత్తిగా తేడాలేదని—దానికి నాకూ ఏజ్టర్ మే, వార—పెళ్ళి చెయ్యలేదు.

ఇంకొక చిత్రమైన సంగతి ఏమిటంటే చిన్నప్పట్నుంచీ మమ్మన్ని అందరూ అలా అనడం మూలాన్నీ, నాతో చనువు తప్పనిసరి అయిపోతాన్నీ “మొగు”డంటే బావేనన్న నమ్మకం వొంటబట్టి ముద్రపడిపోయి వేరే మనిషితో పెళ్లంటే ఏమీ అర్థం గాలేదనుకుంటాను. వాళ్ళాయన పెళ్ళి చూపుల కొచ్చి, చూసి వెళ్ళి, అంతా రైటు చేసుకున్నాక; “పూరి బావకిచ్చి చేద్దామనుకున్నారు కదే అమ్మా; బావ నన్ను చేసుకోసంటున్నాడా?” అని అడిగిందిట. పద్దెనిమిదేళ్ళ శాంత. ఇది ఆ అమ్మ లక్క ఈ అమ్మలక్కల మధ్య ప్రచారమై వాళ్ళాయన చెవిని కూడా పడిందని గొడవగా చెప్పుకున్నారు. శాంతకి మొగు డంటే ఇష్టం లేదంటూనూ.

మాట్లాడుకుంటూ బజారు తిరిగి ఇంటి కొచ్చేం. నాకు కొంచెం ఇబ్బంది గానే వుంది. శాంత మొగుడూ నేనూ ఎన్నడూ కలుసుకోలేదు, నేను ఫలానా అని తెలిసై ఆయనేమనుకుంటాడో?—అయినా ఆ ప్రశ్న శాంతనెలా అడగడం.—మాట్లాడకుండా దాని వెనక నడిచి, ఇక ఇల్లు చేరేమని తెలిశాక “అది కాదు శాంతా? నేనెప్పుడూ ఆయన్ని చూశ్చేయకద” అన్నాను.

“చూడకపోతే ఆయనకి తెలీదనుకున్నావా? నిన్నక్కడ నిలబెట్టి ఇత నెవరో చెప్పుకోండి చూద్దాం అంటే ఆయన మీ రమాకాంతం బావ కదూ, అంటారు రకీమని తెలుసునా?”

పిల్లని ఇంటిగల వాళ్ళకి అప్పజెప్పినట్టుంది. దాన్ని తీసుకొచ్చింది. వీళ్ళది మేడమీద వాటా.

మెల్లెక్కి పర్వలోంచి తాళం తీసింది. “మీ ఆయన ఇంట్లోలేరా?” అన్నాను. “ఇంట్లో కాదు, ఊళ్ళోనే లేరు. ఇండాక మూడుగంటల బండికి బందరు వెళ్ళేరు. మళ్ళీ రేపొద్దుటకొస్తారు....అయినా, అదేదో సామ్యం చెప్పి నట్టు ఆయనుంటే నేను బజారు కెళ్ళడమెందుకూ?”

“అరె! అయితే ఎందుకు, నన్నిక్కడిదాకా వెంటబెట్టుకొచ్చేవు! పోనీ. ఆయన్ని చూడొచ్చుకదా అని నేనొచ్చేను!”

“ఇప్పుడు మాత్రం ఏం పోయింది? రాత్రుండు, రేపొద్దున్న కాయ నొచ్చేస్తారుగా!”

చీకటి పడుతోంది, వెళ్ళిపోతే బావుణ్ణు-అనుకుంటున్నాను.

వాళ్ళమ్మ తెచ్చిన చాక్లెట్లు అయిపోయినట్టున్నాయి. “నువ్వేం తెచ్చావోయ్!” అంటూ శాంత కూతురు నామీదికి గెంతింది.

“వెరితల్లి, నీ సంగతే జ్ఞాపకం లేదే! నేనేం తేలేదమ్మా” అన్నాను.

“ఇప్పుడెల్లి తే” అన్నది, ఆ పాప.

“అయిందా, నీ పని!” అని శాంత నవ్వింది.

‘మొత్తానికి తల్లికి కూతురేనేవ’ అని శాంతని పరిహాసంచేసి; “ఇదొక్కరేనా, ఏమిటి?” అన్నాను.

“ఆ-ఇప్పటికి ఇదొక్కరే బాబూ, నా పీకల మీదికి! చాలు! ఇరలై మంది పెట్టు!.... నీకు?”

“ఒక ‘దు’!”

“పోస్తే-నీకూ నాకూ గాకపోయినా వాళ్ళిద్దరేనా—” అని గబుక్కున నాలిక కరుచుకొని- “వెధవలు వీళ్ళిద్దరూ అన్నా చెల్లెళ్ళవుతారు గాబోయి, మీ వాడు దీనికన్నా పెద్దేనా, అసలు?” అంది శాంత.

తను బజార్నించి తెచ్చినవన్నీ వేరే పెట్టుకుంటోంది శాంత. ఎన్నాళ్ళకి చూసినా కొత్తమనిషిలాగ లేనేలేదు. అంతా పాతమనిషే; అంతా జ్ఞాపకాలే. చూస్తేకాదు చూడకుండానే జ్ఞాపకం రావలసిన ఘట్టాలు; ధానికీ నాకూ మధ్యవి. శృంగారం జీవితంలో ఒక భాగంగా నిరూపించుకొని అమలుపరచుకోగల ప్రయత్నం చేసే నేను శాంతని చూసే తెలుసుకున్నాను,

వాళ్ళాయన సరసుడైతే మహా సుఖవడుతూ వుండాలి.

వాళ్ళింట్లో నేనుండి చదువుకుంటున్న రోజుల్లో— మొగుడిని కదా అని నేనెప్పుడూ ప్రత్యేకమైన చొరవ తీసుకోలేదు. పరిహాసాలు చెయ్యడం వరకే గాని స్పర్శలూ వస్త్రాప్రహరణలు లేవే లేవు.

నాకు బి. యస్సీ, ఫైనలియరు పరీక్షలప్పుడు వాళ్ళమ్మా నాన్నా ఎక్కడికో వెళ్ళికి వెళ్ళేరు. ధానికీ యస్సీ పరీక్షలు,

“బుద్ధిగా చదువుకోండి, సినీమాలసి అదనీ ఇదనీ వేషాలు వెయ్యక! రెజైల్లలో సోమనాథం పెళ్ళుంది, అప్పుడు చూద్దురుగాని బంధువులందరినీనూ” అని పుష్పల్పిద్దర్నీ వొదిలి వెళ్ళేరు.

అంత పెద్దయింట్లో మేం ఇద్దరం విడిగా రెండు రోజులుండవలసి, వండుతు తినవలసి వచ్చింది.

ఇద్దరం ఈ మళ్ళీ కలుసుకున్న నాటికన్నా పదేళ్ళ చిన్నవాళ్ళం.

లోపల బులబులంగా పున్నా తావత్రయానికి ధైర్యం చాలని రోజులన్న మాట, అవి.

మేం అప్పటికింకా. ఎప్పుడో ఓ ఇంటివాళ్ళు కావలసిన వాళ్ళమే;  
అందరి దృష్టిలోనూ కూడాను.

సరే; మొదట్రోజేమీ కాలేదు. ఏదో తెచ్చి పెట్టుకున్న హుషార్ తోటీ,  
మర్యాద తోటీ కాలం గడిపేశాం.

రెండోరోజు మధ్యాహ్నానించీ ఇద్దరికీ ఏమీ తోచడం మానేసినట్టుంది.  
నేను చదువుకొంటూ మేడమీదివరండామీంచి చూడడం. శాంత కింది వసాలలో  
నేను చూసేచూడడంలోనే కనబడేటట్లు పుస్తకం పట్టుకొని మేడమీదికి చూస్తూ  
వుండడం.

“నువ్వూ దొంగ” అంటే “నువ్వే దొంగ” అన్నట్టుగా చూసుకోవం.  
ఇద్దరం దొంగలమే అని ఇద్దరికీ తెలిసిపోడమే; లోపల ఇద్దరం  
తియ్యటి బాధపడిపోడమే.

‘నీ పరీక్ష ఈ ఏడాది సున్నా’ అని నేనంటే—

‘నీ కెలాగూ సెప్టెంబరు తప్పదూ’ అని శాంత అన్నాది.

సాయంత్రం ఏడయ్యేసరికి వంటచేసేసింది శాంత. మార్చి నెల ఎండలు  
సబ్బు సగానికి అరగదీసి శుభ్రంగా ‘ఒళ్ళు కడిగేసుకొని’ దానికి వచ్చిన బట్టలు  
కట్టేసుకుంది.

వేణ్ణీళ్ళు— దండు గ్రైపోతున్నాయన్న మిషతో అలవాటు గాకపోయినా  
నన్నూ స్నానం చేసేమంది.

ఎండాకాలం సాయంకాలం, మైసూర్ శాండల్ డబ్బుతో వేణ్ణీళ్ళస్నానం  
ఒక ప్రత్యేకమైన అనుభవం.... అప్పట్నుంచే నాకు.

ఎడ్వర్ పైజ్ మెంట్ కాదు. అలవాటైన వాసనే ఒక అనుభవం లాంటిది.  
మీకు ఇది కాకపోతే ఇంకొకటి; ఇంకోలాంటి దుండొచ్చు.

మజ్జిగ బలికిపోయాయని పాలు వొడ్డించి అన్నం పెట్టింది.

అన్నం తిని నేను మామూలుగా మేడెక్కి వెళ్ళిపోతూ ఉంటే ‘వన్నాక్క-  
ర్తినీ వొదిలేసి వెళ్ళిపోతున్నారు కదూ’ అంది గోముగా,

‘సారీ’ అని తన భోజనం అయిపోయే దాకా ఉండి సామాన్లు సద్దడంలో  
సాయంకూడా చేసేను.

మేడమీదికొచ్చి తమలపాకులూ, వక్కలూ, సున్నం అవన్నీ అక్కడ  
తేబిలుమీద పెట్టింది: భావగర్భితంగా పెట్టినట్లు.

కిళ్ళీలు బజార్లోకెళ్ళి వేసుకోడం ఇంచుమించు. లోజూ అనుభవమే అయినా ఇంట్లో తమలపాకు లేసుకోడమనేది ఒక ప్రత్యేక డిగ్రీ పొందడం లాంటిది. దానికి మేం అప్పటికి ఇంకా చిన్నవాళ్ళమే. పెళ్ళికాని వాళ్ళంతా చిన్నవాళ్ళే. ఇంట్లో తాంబూలం పెళ్ళయిన వాళ్ళకే.

ఎక్కడా వ్రాయబడని ఆ నికార్సయిన నిబంధనకి మేం అప్పటిదాకా కట్టుబడే ఉన్నాం. చాలామంది ఉంటారు కూడానూ.

నా కప్పటికే ఆదర వై పరీత్యంతో చేయంగల విన్నపాలైంది.

దీపం దగ్గర మళ్ళీ దాగుడుమూతలు ప్రారంభం. చదువుతున్నట్టు వటించడం. 'నావేపు చూడకు' అనడం. వెధవపాతం కంఠతా రావడాని కేడిపిస్తున్నా దని విసుక్కోడం. నే నేమయినా అనేసరికి నీకు మహా అన్నీ ఒచ్చేసి నట్టు అని విసిరికొట్టడం,

తొమ్మిదవగానే "ఇహలైటుతీసేసి పడుకుందురూ బాబూ" అని లేచి పోయింది.

అర్థరాత్రి తెలివొచ్చి చూస్తే శాంత, తన మంచాన్ని నా మంచానికి తగిలేటంత దగ్గరగా వేసుకు పడుకుని ఉంది, భయంవేసి దగ్గరగా ఈడ్చుకుందను కున్నాను,

పొద్దుట మొహం కడుక్కోనేసరికి కాఫీ అందిస్తూ. 'యక్షప్రశ్నల్లో వోటి అడుగుతాను చెబుతారూ, బావా!' అంది.

'ఏమిటే అదీ?' అన్నాను, హుషారుగానే.

'వెళ్ళిపోయింది: మళ్ళీరాదుట, ఏమిటదీ?'

'ఏమోనే! దాంట్లో వెంటనే రాస్తాడనుకుంటాను, చూడ్రాదు?'

'ఓస్, ఇంతేనా, తెలివి? నేచెప్పనా? కాలం!'" అని గిర్రునో తిరిగి వెళ్ళి పోయింది.

ఆ తరవాత, నాకెన్నో సార్లు ఆ సందేశం మేలు చేసింది, 'కాలం!.... వెళ్తోంది!' అని స్ఫురించగానే చెయ్యవలసిన పని వెంటనే మేలుకొని చేసేసు కానేవాడిని.

ఎలాంటి సందర్భంలో చేసిన వుపదేశం! అని ఆశ్చర్యపడేవాడిని కూడా.

ఇంకోసారి\_\_

వాళ్ళ పిన్నికూతురి పెళ్ళికి వెళితే.

పెళ్ళిలోనే 'కార్యం' ఏర్పాటుచేశారు. అమ్మలక్కలు సరదాగా అక్కడ చేరారు. గలభా చెయ్యడానికి,

పేకాట మూకలూ పన్నమీద ఉండేవాళ్ళూ, సందళ్ళన్నీ తగ్గేయని సినిమా లకీ. షికార్లకీ జారుకున్నారు. ప్రమాణాలపుతున్న వాళ్ళు సరేసరి.

నేను ఏదో పుస్తకం దొరికితే ఏదో మూల గదిలో కూర్చుని పరుపుచుట్ట బెట్టి గోడకి చారేసి దానిమీద అనుకొని చదువుతున్నాను. నిశ్శబ్దంగా ఉండేమో జోరుగా వెళ్ళిపోతోంది.

ఎక్కడినింబొచ్చిందో, శాంత: నిశ్శబ్దంగానే వచ్చింది. 'అమ్మదొంగా! ఇక్కడా, ఉన్నావు?' అంటూ పలకరించింది.

నేను సర్దుకొని కూర్చున్నాను.

అప్పటికి రాత్రి. తొమ్మిది దాటింది.

'చూసేవా, సందడంతా ఎలా మాయమైపోయిందోను! ఎక్కడా పిట్ట మనిషి లేరు! అనకూడదుగాని ఈ సమయంలో ఎవరేనా దొంగాడు పడ్డా చూసే వాణెవ్వరూ లేరు!' అన్నాను,

'సరేలే. దొంగాడంటావు. ఇంకోచేదేనా అయితే కూడా....' అని అర్థోక్తిలో ఆగిపోయి పకపక నవ్వసాగింది శాంత.

పూర్తిచెయ్యడం అనవసరం.

అప్పటికి శాంత పెళ్ళయి ఏడాది దాటింది. అప్పడే యితలాగ గిడన దేది పోయిందా అని నేను ఆశ్చర్యపడుతున్నాను.

'ఏమంటావు! ఇప్పుడు ఎవరెవరు ఎక్కడెక్కడున్నారుని ఎవరేనా లెక్క చూసుకుంటారా. అని!'

మరోసారి....

నా పెళ్ళిలో—

స్థాలీసాకం అయిపోయింది. "ఇహ ఇప్పట్లో తతంగమేదీ లేదు, పెళ్ళి కుమారుడుగారు కావాలంటే కొంచెం విశ్రాంతి తీసుకోవొచ్చు" అన్నారు.

వెళ్ళేను, నాకని ఓగది వుందిగా. అందులో మంచంమీద తలవాలాచాను. అయిదునిమిషాలు నిద్రకోసం అటూ ఇటూ దొర్లాను, నిదర పట్టి పట్టడం. నిద్రా మెలకువల సంది.

తపీమని తలపు తెరుచుకుంది. ఎవరో చూచామన్నా. నిద్రరాచ్చే కళ్ళు. తెరవడానికి సాధ్యమైనా యిష్టపడని కళ్ళు. తెరుస్తే నిద్ర దూరమై మళ్ళిళ్ళెంత ప్రయత్నంగావాలో?—అదీ ఆ అవస్త.

ఒచ్చిందెవరో త్రీ.

తలుపు గడియవేసింది.

అపుడును చప్పుడును బట్టి జరుగుతున్న దేమిటో తెలిసింది.

శివశివా అనుకున్నాను.

నిద్ర తేలిపోయింది. కుతూహలం కళ్ళు తెరవమంటోంది. కళ్ళు ఎవరై ఉంటారో, ఎంత అడవారం జరుగుతుందోనని భయపడుతున్నాయి.

నేను నిద్రపోతున్నా నన్ను ధైర్యంతో ఆ స్త్రీ గదిలో బట్టలు మార్చు కొంటోందని స్ఫురించింది. అంత ధైర్యంతో తీరుబాటుగా బట్టలు మార్చుకుంటో దన్ను ఆ స్త్రీ ఎవరైంది నేను తెలుసుకోవాలి!

ఒక్క మూలుగు మూలిగాను; వార్నింగ్ ఇచ్చినట్లు.

కళ్ళు తెరిచాను.... ఇంకెవరు.... శాంతే!

'బుద్ధిమంతుడివే లేవోయ్, బావ!' అని ఓచేతిలో కుచ్చెళ్ళు పట్టుకుని, ఓ చేత్తో నా బుగ్గమీద చిన్న దెబ్బవేసి, 'సారీబావా! నిద్దర పాడుచేసేను!' అని చరచరా వెళ్ళిపోయింది.

ఈ మాడు ఉదంతాలతోటీ శాంత మీద మీ గౌరవాన్ని పోగొట్టానని మీ రనుకుంటే అది నా దురదృష్టం.

లలిత రసవత్తర శృంగార సంభాషణలకీ చేష్టలకీ శాంత ఇవ్వగల స్థానం మీకు నిరూపిద్దామని నా ప్రయత్నం.

మరొక్క సంగతి. ఈ అనుభవాల అవకాశాల తీపిని శాంత నాకివ్వడాని కున్న కారణం ఇంకెవకైనా ఇవ్వడానికూడా ఉంటుందని నా కనుమానం లేదు. ఈ లోకంలో శాంత శృంగారంకోసం పరువు పోగొట్టుకుందికీ అలా ఎన్నిసార్లు పోగొట్టినా మన్నించి మళ్ళీ అవకాశం ఇవ్వడానికీ సిద్ధపడ్డం ఒక్క నా దగ్గరే అని నాకు తెలుసు.

పిల్లని ముచ్చటగా ముస్తాబుచేసింది. తనూ సాధ్యమైనంత ఆధునిక పద్ధ తిలో అంటే ఇంకోవీసం ఎక్కువయితే ఎబ్బెట్టుగా ఉండేటంతలా తయారైంది. పొట్టి జాకెట్టు, (వెనకాతల స్కెర్వర్ కట్), ఏ పరిస్థితిలోనూ వీపుమీద ఉండని వైటచెంగు జబ్బుకింది కొచ్చేసి దాక్కుంది. పల్చటి జాకెట్లోంచి శరీర కాంతి స్ఫురణాత్మకంగా కనిపిస్తోంది. తెచ్చిన నిజం పువ్వులన్నీ తనే పెట్టేను కొని, స్లాస్టిక్ పువ్వు మాత్రం కూతురికి పెట్టింది.

'మా ఆయన రాత్రిపూట మజ్జిగోసుకోరు. పాలున్నాయి పోసుకుంటావా. పుచ్చుకుంటావా?' రాత్రో క్షీరాన్ను బోజనమ్.... ఆయుర్వృద్ధి కాబోలు—

డాబామీద తెల్లారుజామున మంచు కురుస్తుందని నాకూ లోపలే పక్క ఏర్పాటు చేసింది. వాళ్ళ పాపని వేరే చిన్న మంచంమీద పడుకోబెట్టి, ఒకే సైజు, ఒకే ఎత్తున్న మంచాలు రెండింటికీ మా కిద్దరికీ పక్కలేసింది. చాటిని విడదీసి, మధ్య చిన్న స్టూల్ మీద కిరసనాయిల్ బుడ్డిపీపం పెట్టింది.

అంతా బాగుంది గాని మధ్య ఆ దీపం ఆ స్టూలూ నాకు నచ్చలేదు.

శాంత నాకేదో అన్యాయం తలపెట్టినట్టూ, ఆ బుడ్డిపీపం నన్ను అసిధారా ప్రతం చెయ్యమన్నట్టూ బాధపడసాగాను. అన్నీ సర్దుతూ హడావుడిగా గదంతా తిరుగుతోంది శాంత.

శాంత తల్లిని మల్లెపువ్వుల వాసనా, వస్తువులు సర్దటంలో పుడుతున్న గాజుల చప్పుడూ, వికేషించి గదంతా తిరుగుతున్న మంచముద్దలాంటి ఆమె దేహకాంతి నాలోని అత్యాశా శిఖరాల్ని పంచేంద్రియాలద్వారా మేల్కొలుపు తున్నాయి. దీనికి శాంత పూర్వ ప్రవర్తన సగం కారణమైతే కావచ్చు గాని, రమాదేవి నేటి ప్రవర్తన మాత్రం సగానికెక్కువ కారణం.

ఇంతాచేసి, ఆయన ఊళ్ళోలేని ఈ రాత్రి నన్ను శాంత ఇలా ఆహ్వానించి ఇలా ఆవమానించడానికిని స్ఫురించి ఇదేదో నా చాతనైవతనానికి సవాలుగా తన బడింది. ఆ మాత్రం దానికి సాయంత్రం నుంచీ నాతో తను రకరకాల సర సోక్తులాడడ మెందుకు?

నాకు డాబా మీదినో, మధ్య గదిలోనో, వేరేగా పక్క ఏర్పాటుచేసి, ఈ పాటికల్లా మధ్య తలుపు బిగించి కిటికీ ద్వారా సంభాషణ సాగిస్తూ ఉంటే సమస్య తీవ్రత తగ్గుతుందని అనిపించింది.

ఏ మాటా అనడానికి శాంత పరాయిదై పోతున్నట్టు బాధగా ఉంది.

“కూచో! ఇప్పుడే వస్తాను” అని శాంత మధ్యగదిలో కెళ్ళింది. ఆ మాటతో నేను మేల్కొన్నట్లయింది.

నాలో విద్యుత్తు ప్రసరించింది. శాంత పరాయిది కావడానికి వీల్లేదు. నన్నెన్నిసార్లయినా సరే వేళాకోళం చేసుకోనీ, కాని నన్ను ఒక్కసారికూడా ఆవమానం చెయ్యడానికి శాంతకి అధికారంలేదు!

గబ గబా మధ్యగదిలో కెళ్ళాను.

అక్కడ శాంత చీర మార్చుకుంటోంది. దీపం వెలుర్లో తన భ్రమశోభను నేను చూడడం శాంత సహించలేకపోయిందనుకుంటాను. దగ్గరే వున్న స్విచ్ ఆఫ్ చేసేసింది.

ఎవరెంత దూరం జరిగామో తెలియదు. మరుక్షణం శాంత నా చేతుల్లో వుంది. కడుతూ కడుతూవున్న చీర శాంత చేతుల్లో వుంది,

అంతే. ఆ నిశ్శబ్దంలో ఏదో మాలిన్యం వుంది. అది శృంగారం కాదు, కానిది నేనక్కడ తీసుకోలేను. శాంత శరీరం, అందుకే, వెయ్యి సూదులు గుచ్చినట్టు నన్ను బాధ పెట్టసాగింది. 'బావా' అన్న శాంతస్వరం, అందుకే కఠోరంగా వివపడ్డాది. తటాలున విడిచి విడిపించుకుని ఇవతలికి వచ్చేవాను.

ఎనిమిదింఘ్నావయింది. ఇంకా లాస్టు బస్సుంటుంది.

0 0 0

ఇంటికి చేరేసరికి తొమ్మిదీంఘ్నావయింది. రాధ నాకోసం ఎదురుచూస్తూ దీపం వేసుకుని వుంది; కళ్ళల్లో, గదుల్లో.

“అన్నం తిన్నావా?”

“ఆ! ఇప్పటిదాకా చూసి ఇప్పుడే తిన్నాను. మీరో?”

“తినే బయల్దేరాను, ఇగ్గుగాడిని అమ్మకి అప్పచెప్పి సినిమాకేకదాం బయల్దేరు!” అన్నాను.

రాధకి నవ్వాచ్చింది. అందులో శాంత ఎగతాళి, రమాదేవి కవ్వించుకాక ఇంకా ఏవో కనబడ్డాయి.

“ఇప్పుడేమి సినిమాలెద్దురూ; దేశాలన్నీ తిరిగొచ్చి? రేపటిదాకా ఉండదా ఏమిటి, ఆ సినిమా ఏదోను! అందులోనూ. రెండో ఆట, నిర్దర కాగలేనేమో!”

“మరేం చచ్చిపోవులే. బయల్దేరు! అన్నాను.

మళ్ళీ అనుమానంగా చూసింది.

“బయల్దేరుతున్నావా, లేదా?” అన్నాను చిరగా.

తుళ్ళివడింది రాధ. “అబ్బ! వొస్తున్నానండీ! ఏమిటా తొందర! కూచో నైనా కూచోకుండా వొచ్చిన మనిషి వొచ్చినట్టే సినిమాకా? ఇంతకి పరీక్షతెలా చేశారు? ఉద్యోగం నిలబడుతుండా లేక యథా మూషిక మూషికా అవుతుందా?”

“పోవే పిచ్చిదానా. అపశకునాలూ నువ్వనూ. ఇంతవరకూ ఏ పరీక్ష ఫెయిలవలేదు; ఇదీ అవను-అసలందుకే, ఇదంతా!”

ఆనాడు మనసుకి కలిగిన మత్తు అలాంటిది. రాధని సినిమా చూడనివ్వలేదు, గాఢాలహారితో సరిపోయింది. రాత్రి ఆమెని నిద్దరా పోనివ్వలేదు- శృంగార లహారిలో మునిగిపోయింది.

(అవసరాల రామకృష్ణారావుకోసం రాసిన కథ)